

රට බේරාගත් මගේ තාත්තා ගැනයි මේ..



ආදරණීය ශ්‍රී ලංකා,

නඩු ගණනාවක්ද පටවමින් මාස හයක් පුරා නීති විරෝධී ලෙස අත් අඩංගුවේ රඳවාගෙන සිටි මගේ තාත්තා තමන්ගේ නිල ඇඳුමින් සිටියදී දේශපාලනය කළාට පළමු හමුදා අධිකරණ නඩුවෙන් වැරදිකරුවෙක් කොට ඇත.

අපිට මේ තින්දු පුදුම දේවල් වූණේ නැති බව මා කිව යුතුයි. මේ රටේ වර්තමාන පාලනය විසින් මගේ තාත්තාගේ තින්දුව ලියා තිබුණේ බොහොම කාලයකට ඉහතදී ය. තමන් අහිංසක බව ඔප්පු කරන තෙක් අපේ තාත්තා වැරදිකරුවෙක් බවට තින්දුවෙන් බව අපි දැන සිටියෙමු. සාමාන්‍යයෙන් සිදුවන්නේ එහි අනෙක් පැත්තය. අධිකරණයේ නඩුව කැඳවන විට අපේ පැත්තෙන් තර්ක ඉදිරිපත් කරන්නට අවස්ථාවක් නොලැබීම අප බලාපොරොත්තු වූණු දෙයක් නොවේ. සමහරවිට බොහෝ දෙනෙක් නොදන්නා දෙය නම් මේ නඩුව අපේ නීතිඥයින් නැතිව අසා අවසාන කොට දැමුණු බවය. අපට අපේ සාක්ෂිවත් ඉදිරිපත් කරන්නට අවස්ථාවක් ලැබුණේ නැත.

ආරක්ෂක ලේකම්වරයා හමුදාව 'සුද්ද කරන' බව කියා ඇතැයි මට දැනගන්නට ලැබුණි. මගේ තාත්තාට අපකීර්තිමත් චෝදනාවක් කැඳවන්නට මෙය හේතුවක් කරගන්නට ඇත. හමුදා අධිකරණය ලබා දුන්නේ ඔවුන්ගේ තින්දුවද මේ ලේකම්වරයාගේ තින්දුව ද යන්න සිතෙයි. අවසානයේදී ලබාදෙන තින්දුව ආරක්ෂක ලේකම්වරයා දැන සිටින්නට ඉඩ ඇති බව ඔහු කියා ඇති දේයින්ම හැඟීමක් ඇති වෙයි. කොහොම නමුත් හමුදාව 'සුද්ද කිරීමෙන්' පමණක් ඔහු නොනවතින බව මම දනිමි. මේ 'සුද්දය' නාවික හා ගුවන් හමුදාවන් විමර්ශන දෙපාර්තමේන්තුවෙන් ලබා දෙන බව පැහැදිලිය. මන්ද මේ ලබා දුන් තින්දුව නිවැරදි නම් ජනාධිපති රාජපක්ෂගේ දෙවැනි පුත්‍රයා සහ ඔහුගේ බෑණනුවනුත් නිල ඇඳුම් ලා ගෙන දේශපාලනයේ නියුතු වූ බව ඔහුට කෙසේවත් අමතක විය නොහැක.

යෝග්‍ය 'නිල් බළකායන්' සමඟ රටවටා ගිය බව කාටත් අමතක වන්නේ නැත. ඔහු තමන්ගේ තාත්තා වෙනුවෙන් මැතිවරණ ව්‍යාපාරයේ යෙදුණේය. එය වැරදි බව මම කියන්නේ නැත. නමුත් එය පැහැදිලිවම නිල ඇඳුමින් දේශපාලනය කිරීම වෙයි. මොකද මා දන්න තරමට ඔහු තවමත් නාවික නිලධාරියෙකි. නමුත් ඔහුට එරෙහිව හමුදා අධිකරණයක් ක්‍රියාත්මක වෙනවා අපට නම් පෙනෙන්නට නැත. තවද යෝග්‍ය හා මගේ පියා අතර යම් වෙනසක් ඇත. මුලිකවම මගේ තාත්තා රාජපක්ෂ කෙනකු නොවීමය. දෙවැනුව මගේ තාත්තා දේශපාලනයට යන්නට කලින් තමන්ගේ තනතුරින් විශ්‍රාම ගත්තේය. මේ නිසා මෙවැනි පටලැවිලි සහගත අර්ථකතන හා චෝදනා ගැන සලකද්දී මට හිතෙන්නේ නිල ඇඳුම් ලා ගෙන දේශපාලනය කිරීම යන්නෙහි සැබෑ අර්ථය තින්දුවෙන් අවසාන තීරකයා මත බවය.

මේ සම්බන්ධයෙන් ආරක්ෂක ලේකම්වරයාට කියන්නට ඇති දේ මොනවාද කියා දැනගන්නට මම කැමැත්තෙමි. මේ චෝදනා සම්බන්ධයෙන් හමුදාවේ බොහෝ නිලධාරීන් අතර අප්‍රසාදයක් ඇත. එක් වැදගත් නිලධාරියෙක් කියා සිටියේ ජනරාල්වරයාට එරෙහිව මෙවැනි චෝදනා නැගීම ඇසීමත් අප්‍රිය සහගත දෙයක් බවයි. ඔවුන්ට හැඟෙන ආකාරයට හමුදාවේ ඉහළම නිලය දැරූ අයට මෙවැන්නක් කරයි නම් අනෙක් නිලධාරීන් සම්බන්ධයෙන් කවර කවර දෙයක් කරනු ඇතිද යන්නය. සමහරෙක් විශ්වාස කරන හැටියට හොඳ දේ මත වැරදි පැටවෙයි. තවත් සමහරෙක් විශ්වාස කරන්නේ තමන්ගේ පැවැත්ම තහවුරු කරගන්නට හෝ මිලිටරිය තුළ උසස්වීම් ලබාගන්නට නිල ඇඳුම 'පිටින් සිටියදී' දේශපාලනය කළ යුතුම බවය. මෙසේ කීමේ කිසි වරදක් නැති බව පෙනෙන්නේ ජනාධිපතිවරණය සමයේ සිදුවූණු දේ සලකා බලන විටදී ය. හමුදාවේ ඉහළ නිල දරණ කිහිප දෙනෙක්ම ජනාධිපතිවරණයෙන් සහායට ජාතික රූපවාහිනිය හරහා මැතිවරණ ව්‍යාපාරයේ යෙදුණේ නැද්ද? ඒ අයට උසස්වීම් ලබා දුන්නේ නැතිද? විවිධ අංශවල ඒ අයට උසස් තනතුරු ලබා දී නැතිද?

මගේ තාත්තා දේශපාලනයට ගෙන එන්නට උවමනා වූණු ආණ්ඩුව දැන් අතික් අය පිට චෝදනා ගන්නේ මන්ද යන්න මට තේරුම්ගන්නට අපහසු කාරණයයි. එක් අවස්ථාවක්දී ජනාධිපති රාජපක්ෂ දකුණේ තියෙන දේශපාලන රැස්වීමකට සහභාගි වෙන්නට යැයි මගේ පියාගෙන් ඉල්ලා සිටි බව මට මතකය. ඒ අවස්ථාවේ මගේ තාත්තා පැහැදිලිවම කියා හිටියේ හමුදාවේ සේවය කරමින් සිටියදී තමා දේශපාලන වේදිකාවට නගින්නේ නැති බවය.

තාත්තා මාණ්ඩලික නිලධාරී තනතුරේ සිටියදීම, අපේ ගෙදරට නිතර ආ රජයේ නිලතල දරණ බොහොමයක් උදවිය තාත්තාට පෙරැත්ත කළේ ආණ්ඩුවට සම්බන්ධී දේශපාලනය කරන හැටියටයි. පිටරට සේවය කරන රජයේ නිලධාරීන් පවා මේ ඉල්ලීම කරන්නට ලංකාවට ආ අවස්ථා තිබේ. කෙසේ වෙතත් මගේ තාත්තාගේ පිළිතුර වෙනස් වූණේ නැත. ඉතින් මගේ තාත්තා දේශපාලනයට ගෙන එන්න උවමනා වූණු අය මගේ තාත්තා දේශපාලනයට ආ තොරණවට දැන් චෝදනා ගන්නේ ඇයි? මේකට ඇති පිළිතුර බොහොම සරලය. - මගේ තාත්තා 'ඒ අයට' සම්බන්ධ නොවූණු නිසාවෙනි.

තමන්ට එරෙහිව අධිකරණයෙන් ලබාදුන් තින්දුව ගැන මගේ තාත්තාගේ ප්‍රතිචාරය මිල කරන්න බැරි තරම්ය. ඒ තින්දුව සම්බන්ධයෙන් ඔහුට කිසිම කනගාටුවක් නැත. ඒ තින්දුවෙන් එයා කනගාටුවට පත් වෙනවද, තාත්තාගේ හැම කැප කිරීමක්ම, හැම ව්‍යායාමයක්ම අපගේ ගියාද කියලා ඇහුවාම ඔහු කළේ හිනාවෙන එක පමණි. මේ වගේ පුංචි බාධකවලින් තමන් කැළඹෙන්නේ නැති බව ඔහු මට කියා සිටියේය. තමන්ගේ පදක්කම් ගලවන්න රජයට බලය තිබුණත්, රජය වෙනුවෙන් තමන් ලබා දුන් ජයග්‍රහණය සම්බන්ධයෙන් කල්පනා කරන විට ඇති වෙන ආඩම්බරය හා සතුට තමන්ගෙන් ඉවත් කරන්නට කාටවත් බැරි බව තාත්තා කියා හිටියේය. කවුරු මොනවා ගලවා දැමීමත් තමන් හමුදා නිලධාරියෙක් හැටියට ගොඩ නැගූ මතකයන් බිඳ හෙලන්නට කාටවත් නොහැකි බවත්, තමන්ගේ රටට සේවය කිරීම ගැන කිසි කලෙක තමන් කනගාටු නොවන බවත් තාත්තා කියා සිටියේය.

මගේ තාත්තාට ඔහුගේ පදක්කම් අහිමිවීම ගැන මට කිසිම කනගාටුවක් නැත. මගේ පවුලේ කිසිම කෙනෙකුටත් එහෙම කනගාටුවක් නැත. මේ ලංකාවේ කිසිම කෙනෙක් මේ අධිකරණ තින්දුව ගැන එතරම් හැකිමක් කරන බව මම නොසිතමි. එය මුළු ලෝකයටම දැක ගන්නට නැතූ තවත් එක නාටකයක් පමණි. මගේ තාත්තා ඉතිහාසය ලියා තැබුවේය. ඒ ඉතිහාසය සොරාගන්න හෝ මකා දමන්නට කිසි කෙනෙකුට පුළුවන් කමක් නැත. තමන්ගේ කටයුතු ඔප්පු කරන්නට අවශ්‍ය කැළැල් ඔහුගේ සිරුරේ ඇත. මගේ තාත්තාට නිලතල ලැබුණේ එක එක්කෙනා පස්සේ හිඟමනේ හිඟවත්, නැතිනම් හිතවත්කම් උඩවත් නොවේ. එයා විශ්වාස කරන්නේ වචනවලට වඩා ක්‍රියාව බලගතු බවයි. ඒ නිසා හැම පැත්තෙන්ම ඔහුට ගෞරවය ගලා ගෙන ආවේය.

රටේ ආරක්ෂාව නරක අතට හැරෙන කොට නැතිනම් ආණ්ඩු මාරු වෙන කොට මගේ තාත්තා පිටරටකට පලා ගියේ නැත. තමන්ගේ ඉදිරියට ආ හැම බාධකයකටම ඔහු මුහුණ දුන්නේය. ඒ හැම දෙයකටම ඔහු නිර්භයව හිස කෙලින් තියාගෙන මුහුණ දුන්නේය. කෙනෙක් සංතෝෂ කරන්නටත්, තව කෙනෙකුට තමන් උසස් හා බලවත්ත බව හඟින්නට කෙනෙකු තින්දුවක් දුන් පමණින් කිසිවක් සිද්ධ වෙන්නේ නැත. ජනතාවට හැම මොහොතකම මගේ තාත්තා මතක තිබෙනු ඇත. යුද්ධයක් අවසාන කරන්නට සැලසුම් යෙදූ හමුදාපතිවරයා හැටියට හැමගේ මතකයේ ඔහු රැඳෙනු ඇත. ඒ සහාය කිසි විටෙක වෙනස් වෙන්නේ නැත. මිනිස්සු කියන හැටියට එයා ජනතාවගේ ජනරාල්වරයා ය. කිසි දෙයකට හෝ කිසි කෙනෙකුට ඒ සහායත් වෙනස් කළ නොහැකියි.

මාත්, මාගේ පවුලේ අයත් ලංකාවේ තවත් බොහෝ අයත් රට වෙනුවෙන් මගේ තාත්තා කළ හැමදේටම ඔහුට නිසි ගෞරවය ලබා දෙනු ඇති. ඉතින් කමක් නැත. ඉතිහාසය ලියැවී හමාරය. මගේ තාත්තාගේ උත්සාහයන් සැමවිටම ජනතාවට මතක තිබෙනු ඇත. ඒ මතකය අතු ගා දමන්නට කිසිම බලයකට නොහැකිය. අවසාන ප්‍රතිඵලය කුමක් ද කියා දැන් බොහොමයක් දෙනා දන්නවා ඇති. ඊළඟ පාර්ලිමේන්තු වාරයට කලින් මගේ තාත්තාට දඬුවම් පමුණුවන්නට රජය උත්සාහ කරනවා නිසැකය. දීර්ඝ කාලයකට ඔහු හිර ගෙට දමන්නට ඒ අය කටයුතු කරනු ඇත. ඒ අනුව පාර්ලිමේන්තුවේ ආසනය මගේ තාත්තාට අහිමි වීම සහතික කරගන්නට ඒ අයට හැකි වන්නේය. ඊළඟට අපට බලාපොරොත්තු වෙන්නට ඇත්තේ මේ ටිකය.

ජනතාව මේ සඳහා කොහොම ප්‍රතිචාර දක්වාවිද කියලා අප දන්නේ නැත. අපි හැමවිටම අපේ අනාගතය වෙනුවෙන් ප්‍රජාතන්ත්‍රවාදය රැකගන්නට සටන් කරන්නෙමු. අප කිසිවක් නොකරනවා නම් අපට කිසිවක් ඉතිරි නොවන බව පැහැදිලිය.

මහත්මා ගාන්ධිගේ මේ වචන සිහිපත් කිරීම මේ අවස්ථාවේදී වටී. 'ඔබේ ක්‍රියාවලින් ඇතිවන ප්‍රතිඵල මොනවාද කියා ඔබ නොදන්නවා විය හැකියි. නමුත් ඔබ කිසිවක් නොකර හිටියොත් කිසිම ප්‍රතිඵලයක් නැත.'

